

सीएम ने सेरेमनी की परखीं तैयारियां

लापरवाही पर कड़ी कार्रवाई की चेतावनी, ट्रैफिक व्यवस्था दुरुस्त करने के लिए निर्देश

माई सिटी रिपोर्टर

लखनऊ। मुख्यमंत्री योगी आदित्यनाथ ने बुधवार को तीन जून को लखनऊ में आयोजित होने वाली तीसरी ग्रांड ब्रेकिंग सेरेमनी की तैयारियों की समीक्षा की। इस कार्यक्रम में 80 हजार करोड़ रुपये से अधिक के प्रोजेक्ट के निवेश प्रस्तावों का शुभारंभ किया जाएगा। गोमतीनगर स्थित इंदिरा गांधी प्रतिष्ठान में होने वाले इस भव्य आयोजन में प्रधानमंत्री नरेंद्र मोदी शामिल होंगे। इस अवसर पर मुख्यमंत्री ने ग्रांड ब्रेकिंग सेरेमनी-3 कंपेंडियम (सारांश) का विमोचन भी किया। समीक्षा बैठक के बाद मुख्यमंत्री ने कार्यक्रम स्थल का निरीक्षण किया और आवश्यक दिशा-निर्देश दिए।

मुख्यमंत्री ने अपने सरकारी आवास पर तृतीय ग्रांड ब्रेकिंग सेरेमनी की समीक्षा करते हुए इससे संबंधित सभी कार्यक्रमों की पूरी तैयारी समयबद्ध ढंग से किए जाने के निर्देश दिए हैं। उन्होंने कहा कि सभी संबंधित विभाग और अधिकारी अपनी जिम्मेदारियों का निर्वहन करें। इसमें किसी भी प्रकार की शिथिलता व लापरवाही बर्दाश्त नहीं की जाएगी। हर स्तर पर जवाबदेही सुनिश्चित की जाएगी। यह कार्यक्रम उत्तर प्रदेश के विकास को एक नई दिशा देगा। मुख्यमंत्री ने कार्यक्रम में प्रतिभाग करने वाले अति विशिष्ट महानुभावों को सुविधाएं उपलब्ध कराने, उनके प्रवास और परिवहन की व्यवस्था के साथ-साथ सुरक्षा व्यवस्था भी सुनिश्चित किए जाने के निर्देश दिए। योगी ने कहा कि पूरे लखनऊ शहर और कार्यक्रम स्थल की साफ-सफाई की व्यवस्था में भी कोई कमी न रहे।

मुख्यमंत्री ने कार्यक्रम स्थल तक आने-जाने के रूट पर ट्रैफिक के सुचारू प्रबंधन के निर्देश देते हुए कहा कि इस कार्यक्रम के दौरान आवागमन में किसी भी प्रकार की असुविधा नहीं होनी चाहिए। उन्होंने कहा कि धिजली की निर्बाध आपूर्ति एवं फायर सेफ्टी के प्रबंध सुनिश्चित हों।



गोमती नगर स्थित इंदिरा गांधी प्रतिष्ठान में ग्रांड ब्रेकिंग सेरेमनी की तैयारी का जायजा लेने पहुंचे मुख्यमंत्री योगी आदित्यनाथ यमुना एक्सप्रेसवे के रूट मैप को देखते हुए। -संवाद



107 बड़े उद्योगपतियों के साथ रहेंगे लायजन अधिकारी

लखनऊ। देश-विदेश के 107 प्रमुख उद्योगपति ग्रांड ब्रेकिंग सेरेमनी में हिस्सा लेंगे। इन्हें किसी भी तरह की असुविधा न हो, इसके लिए लायजन अधिकारी के तौर पर उनके साथ आईएस व पीसीएस अधिकारी तैनात कर दिए गए हैं। उद्योगपति गौतम अदाणी, कुमार मंगलम बिड़ला, निरंजन हीरानंदानी, एयर लिक्विड लिमिटेड के वाइस प्रेसिडेंट मैथ्यू आईरिस, रिलायंस न्यू एनर्जी सोलर लिमिटेड के डायरेक्टर अनंत अंबानी के साथ ही 107 प्रमुख जाने-माने उद्योगपति जीबीसी में हिस्सा लेंगे। इनके ठहरने के लिए होटल ताज, हयात रिजेंसी, होटल रेनेसां, होटल मैरियट, होटल नोबोटेल् में व्यवस्था की गई है। पूरी व्यवस्था के लिए लायजन ऑफिसर को जिम्मेदारी सौंपी गई है।

आईएस व पीसीएस अफसर किए गए तैनात

ग्रांड ब्रेकिंग सेरेमनी में 120 स्वास्थ्यकर्मियों की ड्यूटी

लखनऊ। इंदिरा गांधी प्रतिष्ठान में तीन जून को होने वाली ग्रांड ब्रेकिंग सेरेमनी को देखते हुए स्वास्थ्य विभाग ने भी तैयारियां पूरी कर ली हैं। इसके तहत 20 डॉक्टर और 100 पैरामेडिकल स्टाफ की ड्यूटी लगाई गई है। साथ ही अस्पतालों को भी अलर्ट कर दिया गया है। ग्रांड ब्रेकिंग सेरेमनी का उद्घाटन प्रधानमंत्री नरेंद्र मोदी करेंगे। कार्यक्रम में गृह मंत्री, रक्षा मंत्री के साथ ही मुख्यमंत्री भी शामिल होंगे। डिप्टी सीएमओ डॉ. एपी सिंह ने बताया कि ग्रांड ब्रेकिंग सेरेमनी के दौरान स्वास्थ्य संबंधी समस्याओं की आशंका में इंदिरा गांधी प्रतिष्ठान में तीन स्वास्थ्य शिविर लगाए जा रहे हैं। इसमें डॉक्टर और पैरामेडिकल स्टाफ तैनात रहेगा। समारोह स्थल पर कोविड-19 प्रोटोकॉल का पालन कराया जाएगा। इसके तहत छह कोविड हेल्पडेस्क बना जाएंगी। चार एंबुलेंस के साथ ही हजरतगंज, पॉलीटेक्निक, लोहिया चौराहा और 1090 चौराहे पर 108 एंबुलेंस और मेडिकल मोबाइल यूनिट भी तैनात रहेगी। (माई सिटी रिपोर्टर)

सुरक्षा के लिए हवालात पहुंचा पीएम का पोजियम

लखनऊ। प्रधानमंत्री नरेंद्र मोदी शुक्रवार को लखनऊ पहुंच रहे हैं। वह इंदिरागांधी प्रतिष्ठान में आयोजित ग्रांड ब्रेकिंग सेरेमनी में शामिल होंगे। इसके लिए प्रदेश सरकार पूरे शहर को दुल्हन की तरह सजा रही है। प्रधानमंत्री के संबोधन के लिए इंदिरागांधी प्रतिष्ठान में पोजियम लगाया जाएगा। इसे लेकर एनएसजी बुधवार को लखनऊ पहुंची। उसे सुरक्षित रखने के लिए विभूतिखंड थाने की पुलिस को सौंपा। सुरक्षित रखने के लिए इस पोजियम को हवालात में रख दिया गया है। हवालात के गेट पर ताला भी जड़ दिया है। पुलिस की इस सुरक्षा पर दिनभर चर्चा गर्म रही। (माई सिटी रिपोर्टर)



कल सुबह छह बजे से कार्यक्रम समाप्ति तक बदली रहेगी यातायात व्यवस्था



लखनऊ। राजधानी में शुक्रवार को प्रधानमंत्री नरेंद्र मोदी के आगमन पर सुबह छह बजे से कार्यक्रम समाप्ति तक यातायात व्यवस्था लागू रहेगी। डीसीपी ट्रैफिक सुभाष चंद्र शाक्य ने बताया कि डायवर्जन व्यवस्था को लागू किया गया है। इस दौरान किसी को ट्रैफिक से जुड़ी समस्या होती है तो ट्रैफिक कंट्रोल नंबर 6389304242 व 9454405155 पर संपर्क कर सकते हैं। (संवाद)

भारी वाहन

इधर से नहीं जा सकेंगे

- कानपुर की तरफ से एयरपोर्ट की तरफ।
- बुद्धेश्वर चौराहे से बाराबंकी चौराहे की ओर।
- रायबरेली रोड की तरफ से पीजीआई की तरफ।
- सुल्तानपुर रोड से गोसाईगंज कस्बा तिराहे की ओर।
- अयोध्या रोड से
- शहीद पथ की तरफ।
- अयोध्या बाराबंकी से कमता व शहीदपथ की ओर।
- बाराबंकी कुर्सी रोड तिराहे से शहर की तरफ।
- सीतापुर रोड से शहर की ओर।
- हरदोई रोड दुबग्गा पेट्रोल पंप तिराहा की तरफ।

इधर से जा सकेंगे

- मोहनलालगंज से कटौतबगिया और मोहान व बुद्धेश्वर चौराहे की तरफ।
- जुनाबगंज-कटौत बगिया से गोसाईगंज हैदरगंज की ओर।
- बाराबंकी के राम सनेहीघाट से हैदरगंज व मोहनलालगंज की तरफ।
- 5-10वीं बहिनी पीएस कुर्सी रोड से इटौजा की ओर।
- इटौजा या देवा रोड से 10वीं बहिनी पीएस तिराहा से राम सनेही घाट की तरफ।
- इटौजा कुर्सी रोड से बाराबंकी की ओर।
- दुबग्गा मोहान रोड से बाराबंकी की तरफ।
- बुद्धेश्वर मोहान रोड से भिठौली तिराहा से इटौजा की तरफ।

छोटे वाहन

इधर से नहीं जा सकेंगे

- डिगाडिगा चौराहे से नए ओवर ब्रिज की तरफ।
- लोहिया अस्पताल तिराहे से आईजीपी की ओर।
- पिकअप ओवर ब्रिज की तरफ से आईजीपी की तरफ।
- कठौता झील चौराहे से आईजीपी की तरफ।
- विजयपुर अंडरपास से आईजीपी की तरफ।
- समिट बिल्डिंग तिराहा से डिक्थलान तिराहा की ओर।
- बैंक ऑफ इंडिया तिराहा से आईजीपी की तरफ।
- सिनेपोलिस अंडरपास से
- शहीदपथ की ओर।
- न्यू हाईकोर्ट से आईजीपी की तरफ।
- कमता-शहीद पथ तिराहे से विराज टॉवर से विजयपुर की ओर।
- पॉलीटेक्निक चौराहा से लोहिया पथ होकर हजरतगंज की तरफ।
- अमीसी एयरपोर्ट की तरफ जाने वाले वाहन एयरपोर्ट तिराहे से नहीं जा सकेंगे।
- वीवीआईपी के आवागमन के दौरान वीवीआईपी मार्ग पर सामान्य यातायात प्रतिबंधित रहेगा।

इधर से नहीं जा सकेंगे

- पिकअप तिराहा से पॉलीटेक्निक चौराहा की तरफ जा सकेंगे।
- लोहिया अस्पताल जाने के लिए पिकअप ढाल से उतरकर गेट नंबर-1 से होकर।
- पिकअप ब्रिज से पॉलीटेक्निक की तरफ।
- कठौता झील से चिनहट तिराहा या हन्नेमैन चौराहा।
- विजयपुर अंडरपास से कमता तिराहा होकर जा सकेंगे।
- समिट बिल्डिंग की तरफ जाने वाले वाहन पुलिस एन्क्लेव की तरफ।
- बैंक ऑफ इंडिया की तरफ आने वाले वाहन गोमतीनगर रेलवे स्टेशन की तरफ।
- पुलिस एन्क्लेव तिराहा की तरफ।
- सुषमा अस्पताल से पॉलीटेक्निक चौराहा की ओर।
- पॉलीटेक्निक चौराहे से कठौता होकर।
- हजरतगंज की तरफ आने वाले भूतनाथ व निशातगंज होकर।
- पेपर मिल कॉलोनी से बालू अड्डा तिराहा होकर।
- अमीसी एयरपोर्ट जाने वाले वाहन कॉर्मिशियल मोड़ एयरपोर्ट जा सकेंगे।